

## INE NINJISHIBA



Ifwe icine cine tuli abantu abakwete insambu ukuba pano muno lucelo, ukuba abamweo pe sonde, ukumona nabumbi ubushiku ubukalamba ubwe Pasaka. Ipasaka lyonse lileta icintu ica—icaba ica bukata kuli ifwe, isubilo lipya. Kabili—kabili ifyo lyaba ilikalamba!

<sup>2</sup> Kabili fye lintu Nacilaingila mukati ukubwelela kulya muno lucelo, umuntu umo acinkumanya nokutila, “Munyina Branham, iwe nawishiba u—umwana munono, nangu umwana munono, nangu umuntu umo, ulya uwapepelweko ku Chautauqua uyu mwaka wafumineko, ulya untu bafumishemo umutima wakwe, notwakwisula nokwisala nangu icintu cimo ico icabikwa pali cena.” Atile, “Umwana naundapwa, kabili ali mucikulwa muno lucelo, kabili nangu cibe ifyo, kabili naikala napano muno lucelo.” Eico ico cili bwino, ifwe twaisa kwatako ubunte ubunono ukufuma kuli ena ilyo fye tatulati twingile mukulongana kumbi. Kabili ifwe tuli fye abantu abansansa.

<sup>3</sup> Nomba Nalaipusha Munyina Neville nga cakutila ena kuti asanga ukubelenga kwe Lembo ukulifye muli Mateo nangu Luka, kumo, ukwapa kubuuka, nga cakutila imwe tamulati mubelenge cena. Bushe naucita ico, munyina? [Munyina Neville atila, “Iyoo.”—Kale.] Eico, ilyo ifwe tuleipanga ukuipekanya kwipepo.

<sup>4</sup> Kabili nomba ukukonka uku ukulongana, kwalaba kulongana kwa bundapishi. Panuma kuno ukulongana nga kwapwa, ninshi mwalaya mukulya umwikulo wenu. Nomba, panuma yaico, twalabwela nakabili pa naini sate nokutampa nakumbi ukulongana. Kabili nomba ukulongana kwa bundapishi kwalakonka pali ico. Nokulongana kwalubatishe kwalakonka pali ico.

<sup>5</sup> Kabili ifyo yaba inshita iisuma iya lubatishe! Oh, mwe! Ukubuka! Ulya e mulandu wine twabatisiwa, pantu kutila Ena alibukile nakabili.

<sup>6</sup> Ndeibukisha ilyo tatulakwata umwakubatisisha pano, Nalebatwala kulya ku mumana kuno lubali, ulucelo celo, ukwatalalako panono, kabili nokubatisha abantu panshi palya pa mumana. Kwalibako icintu cimo palwa cena cilya, caba fye, yena ni nshita ya mushilo. Ipasaka, yena ni nshita iikalamba.

Nalelekesha pali Munyina Pat Tyler uwikele kuno lubali.

<sup>7</sup> Nalelanda fye ku muntu umo inshita ya bushiku mailo, ukutila, umusonkano wesu uwakushalikisha mu Oklahoma, Naeseshe, ukwesa nomba (kabili Nalabilisha ici) ukubika lubali mpaka Lesa kuti anjita ukucicita, bukapyunga

bwandi ubwa kale ubwa kulingulula, pantu Ndetontonkanya (ukutendeka) cena ni—ni bukapyunga bupya ubuleisamo.

<sup>8</sup> Ubushiku bumbi, ukwabula nangu umo ukwishibapo nangu cimo pali cena, Nacesheshe pa mwana uwaleisa ku cintamba, afyelwe impofu, akanya; kabili ali uwapofula umupwilapo, limbi umulumendo uwa myaka ya kufyalwa ikumi limo na mutanda. Kabili palya penefye aishile bilikisha, “Munyina Branham, kuti Namona!” Kabili palya, kabili Pat ali . . . Ty- . . . aiminine mupepi, palya pene pa mulumendo, ilyo amenso yakwe yaiswike umuku wakubalilapo mu bumi bwakwe bonse. Kabili eico Nincetekela ukutila imwe muno, ne subilo ilikalamba, pamo naine, Ndefwafya icintu cimo, Lesa ukutucitila, Nokutuleta ku mushinku umbi ukucila pafyo twaba.

Natukontamike imitwe yesu nomba mwipepo.

<sup>9</sup> Taata Wesu Uwakusenamina uwa mu Myuulu, nge fyotulongene muno lucelo, muno mwi chalichi icinono pambali ya musebo, ifwe tuletasha mucine pali Imwe, pali fyonse ifi filepilibula kuli ifwe, kabili maka maka pali ulu lucelo ulwe Pasaka. Nga takwali Ipasaka, ifwe nga tatuli mu mibele iyo tulimo ileelo. Ukutila, Ipasaka elya kakatike bonse ubulayo bwakwa Lesa. Cena califishininkishe kuli ifwe. Ifintu fyonse ifyo Ena atalile ukulaya, conse calengelwe icituntulu pe Pasaka. Bumo pa nshiku ishikalamba ishakusefya isho twingakwata mu mwaka! Kabili kuti twalomba, Shikulu, ileelo, ukutila Mwalasansamusha imitima yesu ilyo twaikala, ukulolela, kabili pesamba lya kwenekela kwa Mupashi wa Mushilo, Uyo waishile panuma ye Pasaka, ukwisa pa mitima yesu no kutasansamusha, kabili ukubwekeshapo icitetekelo cesu, mu mulingo uukalamba uwa maka, pakutila twingenda ubumi ubo Yesu atusontela ifwe ukwenda.

<sup>10</sup> Ifwe kuti twapepela cila umo na onse umuntu, kabili maka maka kuli abo abaisalilwa mukati kabili teti baye na mukulongana ukuli konse ileelo. Lesa, abe na bena. Kabili lekeni—lekeni ili Pasaka lisange Ipasaka iline line kuli bena, ukwima ukufuma pa busanshi, kabili no bumi ubupya ubo bena tabatalile ukwishibapo ilyo tabalaingila mu bumi. Peleni cena, Shikulu.

<sup>11</sup> Lekeni kashimikila onse, umubomfi onse uo Imwe mwakwata mwi sonde ileelo, uyo uulesefya ici icibukisho icikalamba, bengakwata ubutungulushi nobulamba na Maka, ukuleta kunkuta shabo (impaanga iilelolela) Icakulya ico Lesa akwatila mubutala abantu Bakwe. Peleni ici, Shikulu. Tulelolela iciputulwa cesu, mukuicefya, mwi Shina lyakwa Shikulu Yesu Kristu. Amen.

<sup>12</sup> Nalaeba Munyina Neville nomba ukubelenga Amalembo yapa kubuuka.

[Munyina Neville atila, “Mateo 28:”—Kale.]

[Ku mpela ye sabbata, ilyo catendeke ukwisa ku bushiku bwakubalilapo ubwa mulungu, kwaishile Maria Mandalena na Maria umbi kukumona inshishi.]

[Kabili, moneni, kwali icinkunkuma icikalamba: ico malaika wakwa Shikulu aikile ukufuma mu mulu, kabili aishile kunkulusha ilibwe ukufuma pa mwinshi, no kwikala pali lyena.]

[Icinso cakwe cali nge nkuba, ne cakufwala cakwe icabuta nga amenshi makasa.]

[Kabili pa mulandu wa kumutina abalelonda balitutwime, no kuba nga abantu abafwa.]

[Kabili malaika alyaswike nokusosa ku banakashi, Mwitina imwe: pantu Ine ninjishiba ukuti mulefwaya Yesu, uwa tanikwe.]

[Ena tali pano: pantu nabuka, nge fyo asosele. Iseni, mumone icifulo apo Shikulu alele.]

[Kabili kabiyeni mukwangufyanya, no kweba abasambi bakwe ukutula nabuka ukufuma ku bafwa; kabili, moneni, alemutangilila ukuya ku Galili; kulya eko mukamumona: moneni, Nimweba.]

[Kabili bafumine mukwangufumya munshinshi no mwenso nensansa ishikalamba; kabili balibutwike ukuya eba abasambi bakwe ifyebho.]

[Kabili ilyo baleya mukweba abasambi bakwe, moneni, Yesu alibakumenye, aletila, Mwapoleni. Kabili bena baishile no kumwikatilila pa makasa, no kumushinshimuna.]

[Nomba Yesu atile kuli bena, Mwitina: kebeni ba munyinane ukuti baye ku Galili, kulya eko bakamona.]

[Nomba lilya baleya, moneni, bamo pali bakacefya baishile mumusumba, nokulangisha kuli bashimapepo mukalamba fyonse ifintu ifyo ifyacitilwe.]

[Kabili ilyo balongene na bakalamba, no kupandwa amano, bapele indalama ishingira ku bashilika.]

[Ukutula, Imwe musose, Abasambi bakwe baishile ubushiku, nokumwiba ninshi natusendama.]

[Kabili ici nga caisa ku matwi ya bakateka, tuli no kubapapatila, no kumucingilila.]

[E ico basendele indalama, kabili bacitile nge fyo basambilishiwe: kabili iyi nsoselo ilabomfeshiwa pakati ka ba Yuda mpaka na buno ubushiku.]

[Elyo abasambi ikumi na umo baile ku Galili, ukuya mu lupili umo Yesu abasontelele.]

[*Kabili ilyo ba mumwene, ba mushinshimwine: lelo bamo balitwishike.*]

[*Kabili Yesu aishile sosa kuli bena, aleti, Amaka yonse yapelwa kuli ine mu muulu na pe sonde.*]

[*Eico kabiyeni, no kusambilisha inko shonse, ukubabatisha mwi shina lyakwa Taata, ne lya Mwana, ne lya Mupashi wa Mushilo:*]

[*Mulebasambilisha ukubaka fyonse ifyo Namwebele: kabili, moneni, Ndi na imwe lyonse, ukufika na kumpela ye sonde. Amen.*]

<sup>13</sup> [Tapali amashiwi pali tepu—Kale.]...alundeko amapalo Yakwe ku kubelenga kwa Cebo Cakwe.

<sup>14</sup> Nomba kuti twasosa, ukubilisha nakabili nomba, ukutila ukulongana, kabili ulucelo, kwalatwalilila pa naini sate, lilya line fye ilyo twafuma muli ci, u...ukulongana kwa lucelo nomba. Elyo kabili tuleita uku kulongana kwesu ukwa kasuba. Kabili ifwe tuli, twalikwata ifintu fimo ifikalamba ifya kushimika kuli imwe palwa—palwa kulongana uko kwapita. Kabili tulefwaya imwe mwebalwele na bacushiwa, imwe bonse, ukwisa ne cicetekelo muno lucelo, ukucetekela ukuti uyu Yesu uwabuka ali uwa mweo ileelo, kabili Ena abafye cimo cine nga fintu Aali. Tacinja nangu panono.

<sup>15</sup> Nomba Ndefwaya ukubelenga iciputulwa icinono ica Malembo pano, cilesangwa mu capitala 19 iyakwa Yobo, ukutendeka na versi ya 15.

*Abo abekala mu ng'anda yandi, . . . bacishiko bandi, bampenda ngo mweni: Ndi mweni mumenso yabo.*

*Naitile umubomfi wandi, kabili ena tampele ubwasuko; Nalimupapata na kanwa kandi.*

*Umupu wandi weni ku mukashi wandi, nangu Napapete pamulandu wabana ku mubili wandi nemwine.*

*Ee, abana abanono balensusha ine; Naimine, kabili balandile ububi pali ine.*

*Bonse abanandi balimpatile: nabo bonse abo Natemenwe nabampilibukila ine.*

*Amafupa yandi yalifye imisakalala ku nkanda yandi na ku mubili wandi, kabili Nshikwete ne nkanda ya meno yandi.*

*Kwateni uluse pali ine, kwateni uluse pali ine, O imwe bacibusa bandi; pantu ukuboko kwakwa Lesa kwali nkumya.*

*Cinshi ico mupakashila nga Lesa, kabili ta mwikushiwe no mubili wandi?*

*Oh ifyo ifyebo fyandi nomba fyalilembelwe! oh ukutula fyena fyalilembelwe mwi buku!*

*Ukutula fyalilembwa necilembelo ca cela nomukuba mwi libwe umuyayaya.*

*Pantu Nalishiba . . . kalubula wandi wa mweo, kabili ukutula ena akeminina pa bushiku bwa kulekelesha pe sonde:*

*Kabili nangula panuma . . . imititi ya nkanda ikonaule uyu mubili, nalyo line mumubili wandi nkamona Lesa:*

*Uo Nkaimwena ne mwine, . . . amenso yandi yakamona, kabili te ya umbi; nangula imikobelo yandi ikapwa muli ine.*

<sup>16</sup> Kuti natemwa ukubula isambililo palya, icilesangwa muli uyu Yobo 19, *Ine Ninjishiba*.

<sup>17</sup> Icololwe pali iyi nshita caliko ngefyo tuli ileelo. Ali mu mafya ayashika, nge fyo tuciita, “amenshi ayatali,” kabili ali uwapelelwa. Inshiku ishingira aleikala pa cishala, kabili aleesha ukusanga amashiwi ayakumulalika, ukwasha ukusanga icintu cimo ico cinga mupela ukushipa, necintu cimo icingaba—icingaba icitalaliko kuli ena pantu alemona ubumi bulelwa muli ena.

<sup>18</sup> Icacubalilapo, ena ali umuntu umukote, mupepi ne myaka ya kufyalwa amakumi pabula, kabili ena alipuminwe no kuboko kwa kwa Lesa. Nomba, twalishiba ukutula Lesa ta mukumishe no kuboko Kwakwe, lelo ukutula Lesa alisuminishe Satana ukumukumya. Lesa akwatafye ababomfi abakucita ifintu. Lesa nga adefwaya ububi ukucitika, Ena akakulafye Satana ukucicita. Kabili nga Adefwaya icisuma ukucitwa, Alikwata ababomfi Bakwe Akakula ku kucicita.

<sup>19</sup> Kabili Satana alikumishe Yobo pa mulimo umu, ukumwasha ena, pantu ena na Lesa balikwete ukutalika. Kabili Lesa aebele Satana ukutula, “Nalikwata umubomfi mwi sonde, takwaba nangu umu uwaba nga ena. Fyonse ifyo Nasosa kuli ena, ali no kucita. Ena muntu uwapwililika, kabili muntu umulungami.”

<sup>20</sup> Kabili Satana atile, “Nga Mwansuminishafye ukumukwata, Nkalamulenga ena ukumipontela Imwe pa cinso Cenu.”

<sup>21</sup> Yobo, taishibe ifintu fyonse ifi ifyalecitika, fyaletete icicolwe mu mafya ayashika. Cibe, nangu cibefyo, lintu fyafuminepo pali ena, ena atwalilile ukuba pa cifulo cakwe mu—muli Kristu. “Ine ninjishiba Umulubushi wandi ali no mweo,” efyo ena alandile.

<sup>22</sup> Nomba twaisa pali shilya ncende. Bonse twisapo. Kabili Nincetekela ukutula ileelo, ukutula bonse natulongana pano pa cintu cimo ica pa bwiminishi bumo. Bonse ifwe tuli pa fishala. Bonse natukwata amafya yesu, nafyonse ifya kutuwamina nefya bipa, kabili nefya—nefya kutulandila ifya bipa, na malwele yesu,

nefya kukalifya imitima yesu, nefya kutulenga insoni shesu. Eico twaisa ngefyo, muno lucelo, luno lucelo lwe Pasaka, ukwisa sanga ifyebo fya citalaliko, kwati fintu Yobo aleesha ukusanga ukufuma ku fibusa fyakwe.

<sup>23</sup> Tapali nangu umu pali bena uwamupele icakutalalika. Pamulandu wa bwafya bwakwe, bena balemupelelapofye imilandu iyakuba umubembu wa mubufinsolo. Nomba, pakati ka mafya yonse yalya, Lesa aishile mukumupususha ena.

<sup>24</sup> Yobo aleipusha, nga fintu ena aishibe ukutula, tekulwalafye ne fipute, na mafya nokukalipa kwa mutima, pakulufya ulupwa lwakwe nafyonse ifyuma fyakwe, alifye mupepi noku lufya umweo wakwe, lelo ena aali muntu umukalamba, uwapilula imyaka, kabili alishibe ukutula aali nokuya kunshinshi. Kabili, alishibe ukutula, ena aceteketele ukuti kwali umuntu umu uyo uwamuletele pe sonde, tekuti ailete pano pa lwakwe. Kabili ena alishibe ukutula afumine kuli ba wishi naba nyina, lelo, cibe, caba ukutula bataata naba mayo nabo balikwete umu uwabakushishe. Kabili cena caba ku bwelelamo ku numa kucakubalilapo, “Ninani uwakushishe uwakubalilapo, umu?”

<sup>25</sup> Kabili nomba ena asungwike ukutula. “Cena cintu iceni icakutula Ena epo ali pano, aleenda konse, uwa mweo uwacilapo ukucila ifyo inama yaba kabili ukucila ifyo umweo we luba yaba.” Lelo libe ifwe twasanga ukuti ena atiile, “Ngacakutula icimuti cafwa, cena cili nokubapo na kabili. Kabili ngacakutula i—iluba lyafwa, lyena lili nokubapo nakabili.” Lelo ena atile, “Umuntu alafwa panshi, aleka no mweo, kabili nikwisa ena aya? Abana abakwe baisesa nokumulosha ena kabili noku mupela ukucindikwa, kabili ena teluka ico iyo.” Kabili ena alesunguka, “Bushe ubwafya bwabebele pesa ubwakuti—ubwakuti Lesa engaleka umweo uwaba kwati nga ulya ukwikala nakabili, pamo nga maluba ne filimbwa, lelo umuntu afilwa ukwikala nakabili?” Fyonse ifi fyalemucusha.

<sup>26</sup> Kabili ngacakutula ifwe twafumya pali ukukusondwelela muno lucelo. Kabili ico eco tubelele pano. Ifwe twalyumfwa ilyashi lyape Pasaka, ukubwelelamo no kubwelelamo, kabili twalibelanga lyena ukuya kunuma nakuntashi; kabili ileelo, pa kusabankanya pa filimba fyenu, imwe muleufwa ba kapyunga ba lekana ifyo bakula landa cena. Lelo ico Nacitontokanya, pe bumba lyandi ilinono muno lucelo, ico Shikulu ampele ine, Kulanda pali ico munshila iyaibelako ngacakutula kuti Nacita ico, ukufika pancende yatila: Cinshi twishila kuli aya amafya? Cinshi icilenga ifi fintu ukwisa? Mulandu nshi umwina Kristu engabela uwasunguka? Mulandu nshi tacingabela, tefyonse ukwendafye ifya pwililika ku mwina Kristu? Lelo cena taticitwa, kabili twalishiba ico.

<sup>27</sup> Kabili inshita shimo tulakwata amafya ayengi lintu twaba abena Kristu ukucila ifyo cali lintu twali aba bembu. Ifyo

fine, Cena calilembwa, “Fingi ifya kucululusha uwalungama, lelo Lesa alamufumyamo ena muli fyonse.” Lesa alaya ifingi ifyakuculusha, imyumfwile iyeni, kabili ifintu ifyeni ifyo ifili nokuba ifyacila oaku kutuluka kwesu, lelo fyonse ficitilwa ku busuma bwesu. Ifwe tekutifye tukutuluke ico, pantu, ngacakutila ifwe twacita ico, ninshi cena tekuti cibe icicetekelo kuli ifwe; ifwe kuti twaya nokukutuluka. Lelo kuti twacita ico, nokukwata cena, kabili ifwe nokucetekela ku cicetekelo, i Cebo Cakwe, cena cilebomba icintu icisuma kuli ifwe. Nga kuti twaikatilila cilya ilelo, pali—muno lucelo! Ngacakutila ifwe kuti twapokelela yonse amafya yesu, kabili nangu umo pali ifwe uushingaba mu mumafya, kabili ngacakutila kuti twailukafye ukutila ifyo fintu fyaku busuma bwesu!

<sup>28</sup> Cena calilembwa muli yamo Amalembo muli Baibele, ukutila, “Ukweshiwa ukwingi ukuletwa pali ifwe, kwaba ukwawama kuli ifwe ukucila golide palwaiko, pantu cena ni Lesa eutupela ifi ifyakweshiwa.” Panuma ifwe twaba icikwatwa Cakwe, twalapila kabili twabatishiwa, kabili nokulaya ukwenda Nankwe mu myeo yesu, nombamba ukwasha konse uko ukuli nokwisa pali ifwe kwakutulenga ukuba abapwililika ku bukata Bwakwe. Cena cakutuleta pa ncende apo Lesa enga ilenga Umwine eka ukuba umutuntulu ukucilapo kuli ifwe ukucila pafyo Ena aali ilyo ukweshiwa takulaisa.

<sup>29</sup> Ine ndefwaya ukwampana pamo na Yobo muno lucelo, ukulanda ukuti Ine nali kalako panshitako iitaliko ico e Cine. Ine nalimona cena mu mweo wandi, ukutila isnhila iili yonse imibele iklamba yaima, ukuti Ine tekuti ncishinguluke, nangu ukuba pe samba nangu pamulu, Lesa alapanga inshila, kabili ifuma iyabukata. Ine ndensungukafye ifyo ukusenamina Kwakwe kwena kucita ico, lelo Ena alacicicita cena.

<sup>30</sup> Kabili ubukisheni, muli ifi fintu fyonse, Satana aleesha ukupanga ifwe abasakamana nomwenso, kabili abafulwa, ukutubika ifwe mukutontonkanya, “Oh, mulandu nshi *ici* cacitikile? Mulandu nshi Ine nshabelele kwati ifi *fine*?”

<sup>31</sup> Inshiku ishinono ishapitapo lintu Nafumine mucayemba apakalamba, kabili incende yawamisha iyo Ine nshayala monapo mu mweo wandi onse, cena cikulwa cikalamba icakwa munyina wesu, Oral Roberts. Lintu Namwene cilya icakosa icilibwe, kabili umwabula iwindo muli cena apali ponse, lelo ifyo cena cabikilwe! Kabili Naliyamo mu Hollywood kabili namu masano ya mfumu, kabili Naliya konse uko ukufwile ukuba, kabili Naliya monse mwi sonde eflyo lingaba, ukuba, ukushinguluka isonde, umusuma, icende shawama nakung’anda, lelo Ine nshamonapo icili conse, pancende iili yonse, ukupashanya, nayena, takwaba ukuli konse nakalya. Ifyo amawaya yanono aya fweta yapikulwa mu—mukati capamo, kabili, Oh, Ine nshamonapo icintu conse icaba icawama nganshi mu mweo wandi onse. Lintu Naendele ukupita mulya,

nokubula amaboko yandi nokuyakusa kuli filya fimuti ifitaali ifyakutungilila, kabili—kabili icilibwe icikalamba icamubukule; fyonse mumibele yapatatu iyakwa Taata, Mwana, na Mupashi wa Mushilo, uku—ukukwingila kwa mukati ukwa ciko. Fyonse ifyo fintu! Ine elyofye nafumine mukumona Munyina Tommy Osborn, nokumona iikalamba iyakwe, imilimo ya maka kulya iyakwa Shikulu.

<sup>32</sup> Naiminine kunse, nalolekeshe kunuma pali cilye cikulwa, kabili Natontonkenye, “Lesá, mucine Ninsanguka bumbimunda, mucine Ninsanguka uwasulwa, kuncende imo; pantu, ubu ubupungishi bwa aba bantu bwafuma mubwandi.” Kabili Natontonkenye, “Cinshi? Limbi Nshaba uwacetekelwa nganishi, Shikulu, ukutila Imwe tekuti muncetekele ne cintu icili conse nga cilya. Nangula ayanono, ama dollars ayanono ayo Imwe mundeka ukulipila palwa misonkano ne fintu, nombá baleesha ukuntwala ku cifungo pali cena. Kabili cinshi ico Nabela bumbimunda, nangu cinshi Nabela umuntu uushacetekelwa?”

Nali pa cishala, nga Yobo wakale.

<sup>33</sup> Ilyo Naiminine panse palya, ndefilwafye nokupema, pakumona icintu icikalamba nga cilya; ico umulumendo umubusu uwafyalilwe mumufolo, umwina Pentecosti, acitile nokuleta cilya muli cikulwa icikalamba nganishi. Kabili Natontonkenye, “O Mwe Lesá, limbi nshili uwalinga.”

<sup>34</sup> Lilya line fye Ishiwi ilinono lyaishile ukupitila muli yalya ama corridor, kabili lyatile, “Lelo Ndi ciputulwa cobe.”

<sup>35</sup> Elyo Natontonkenye, “O Mwe Shikulu Lesá, oh, lekenifye cilya cikale muli ulya musango, kanshi, Shikulu. Ine. . . pantu Ine teti nkwate amano ukutwalilila no mulimo uukalamba nga ulya kuli Imwe. Kabili Ndi—ndi umuntu uushasambilila. Lelo, apofye Imwe muli ciputulwa candi, Ine ndi Wenu, kabili Imwe muli nokutungulula. Ine teti njitungulule ne mwine. Lelo, O Shikulu, ntungululeni!”

<sup>36</sup> Ni yalya ama ora ayakalabana ayo aya tutitikisha kuli shilya imicanga sha mushilo. Cali muli Baibele. Kabili ibukisheni, temulandu ifyo ubucushi buli ubukulu, Satana teti asende umweo obe mpaka Lesá apwisha naiwe. Takuli nangu cimo icinga citika kuli imwe kanofye Lesá acisuminisha. Takuli ububi ubwingesa kano Lesá acisuminisha. Kabili cena ca ku busuma bwenu Ena alebombela pali cilya. Lekeni tutontonkanye.

<sup>37</sup> Kulya ilyo ilyeshi lyaishile mukonaula isonde, lyena talyaonawile Noah. Noah tali uwingonaulwa, pamulandu wakutila Lesá alimukwatile icito iyakucita.

<sup>38</sup> Ubushiku bumo, kulya mu calo icikalamba muli bunkole ubukalamba, kwaliko bamo abana ba ci Hebere abo twaishiba nga Shadrach na Meshach na Abednego. Kabili caishile fika pa cifulo apo balingile ukupanga ubusalo, ukutila icintu



cimo calingile ukucitwa. Bena balikwete. . . Icabo—icabo—icabo icicetekelo cabikilwe kukweshiwa.

<sup>39</sup> Kabili ilyo icicetekelo cenu cabikwa mukweshiwa, lyena mwifilwa. Ikaleni fye na cilya ico mwacetekela.

<sup>40</sup> Kabili ilyo icicetekelo cabo cabikilwe mukweshiwa (Kabili baile kuli ora iya shupa, tabailefye pa—pa cishala peka, lelo baile mwilungu lya mulilo, lelo Satana tabonawile, pantu umulimo wakwa Lesa wali taulafikilishiwa.), bena kuti baya mulya neli subilo: “Nalishiba Kalubula wandi wa mweo!” Bena kuti baya mulya neli subilo pano, “Ifwe tuli abashininkisha ukutila Lesa ali uwalinga ukutulubula ukufuma muli ili lungu lya mulilo, lelo, nangu cibe fyo, tatwafukamine icipasho.”

<sup>41</sup> Satana alifililwe ukubasenda. Ena alifililwe ukunwisha Noah mwi lyeshi, mpaka umulimo wakwa Lesa wapwile. Ena afililwe ukoca abana ba ci Hebere, mpaka umulimo wakwa Lesa wapwile. Ena afililwe ukwipaya Yobo nefipute na mafya, mpaka umulimo wakwa Lesa walipwile. Nangula ni nkalamo tashalile Daniele, mpaka umulimo wakwa Lesa wapwile. Nangula ni mfwa nokukota tafyasendele Abrahamu, mpaka umulimo wakwa Lesa wapwile.

<sup>42</sup> Kabili teti nangu nimwe cimusende, nangu ukusenda ine, mpaka umulimo wakwa Lesa, uwa bumi bwesu, wapwa. Eico, ifwe tulelongana ukufuma palya, ukutalalika.

<sup>43</sup> Kabili cinshi ico Lesa alekela amafya ukwisa? Lesa alakontolola ubwafya, nokubika utupimfya mukanwa kabuko nokubulenga ukumunakila Ena, kabili yalya amafya yalatuleta mukulongana ukwamupepi na Lesa.

<sup>44</sup> Takwalipo umukola mfula mpaka ilyeshi lyaisa. Lelo panuma Noah ali uwafyenenkeshiwa muli ilya mibele iyo alimo, ukweleela inshiku amakumi cine, mumfula, nabulya ubwato ubunono ukulapampauka mu menshi; cali nipanuma ilyeshi lyapwa, elyo amwene umukola mfula pamuku wakubalilapo, icipangano ce subilo, icipangano ca bulayo. Panuma ena apita mu bucushi, elyo amwene ubulayo.

<sup>45</sup> Ulya e musango mumona ubulayo, panuma ilyo mwapita mu bucushi. Nalitemwa ulya umushika kulo, nangula, ilumbo:

Bushe Mfwile ukusendwa ku ng’anda ku  
Muulu  
Pa busanshi ubwa anguka ubwamaluba,  
Ilyo bambi balwile ukuti bengapoka icilambu,  
Kabili baobebe mu mimana ya mulopa?

<sup>46</sup> Tulelomba icisansamushi no mutende. Lesa atupela icawamisha ico Ena engatupela: amesho namacushi. Ico icawamisha ukucila icisansamushi nomutende. Icisansamushi cilifye kwishilya lya mumana.

47 Cali mpaka abana ba ci Hebere bapatikishiwe mwi lungu lya mulilo, pali limo pa mesho yabo aya pulamo, ukutila bamwene Umo kwati Mwana wakwa Lesa naiminina pakati kabo. Amafya yabo yafyele u Mwana wakwa Lesa ukwiminina pakati kabo, mu myela, ukutandula icikabilila. Lelo telilya tabalaingila muli ulya umulilo ilyo Uwakubasansamusha amonekele.

48 Cali ni Daniele uwapangile mu mutima wakwe ukutila tali no kuibifya umwine ne fintu ifya mwi sonde, kabili bamupatikishe ukupita mukweshiwa, nga cakutila ali no kupepa kuli Lesa nangu ukuya mu cilindi ca nkalamo. Lelo cali ni panuma icikabilila cabikwapo, kabili ena aposelwe mu cilindi ca nkalamo, ukuti, panuma ya cilya, amwene Malaika wakwa Shikulu naiminina pakati kakwe, ukufumyapo, ilya ikalamba Intumba ya Mulilo ukwiminina pakati kakwe ne nkalamo. Kabili inkalamo shalifililwe ukumusenda, pantu alipitile mu mesho namu fya kwesha na mafya. Kabili ena alishibe ukutila Lesa wakwe ali uwalinga ukumupokolola ukufuma kuli cilya.

49 Cali ni Abrahamu, panuma ilyo amwene umushili waba ing'umba, kabili icilala caishile, kabili Loti aipatwile umwine no kuya ikala mu busuma mwi sonde, cali nipanuma yakumfwa ukuilishanya nokulila kwa—kwa bakacema bakwe, tapali icani ca ng'ombe shakwe, lelo ena aikalili mu mpanga iyo Lesa amupele no kumweba ukuba umulebeshi. Kabili nga pali bulya bushiku, panuma aeshiwe mpaka u—ukushipikisha kwakwe kwali ku mpela, cali pali bulya bushiku bulya, ilyo panuma ya kweshiwa kwapwile, alandile icinso ne cinso na Elohim mwisamba lyamu okele bulya bushiku. Cali panuma ilyo aculile ukweshiwa kwakwe, panuma ilyo apitile mu mafya ayo apitilemo, elyo Lesa amonekele kuli ena mu mibebe ya Muntu; nokwikala palya nokumweba ukuti ena alyupilwe kabili ishina lya mukashi wakwe aali ni Sarah, kabili atile ena ali musekele Ena, mwi tenti kunuma. Cali ni kulya uko Abrahamu amwitile Ena “Elohim.” Cali panuma ya kweshiwa no bucushi.

50 Oh, nga i Chalichi kuti cabukafye ku Cine ceka ileelo, ukusanga ukutila panuma ya mafya na mesho, nokuseka kabili ukumupumya, ifintu ifyo i Chalichi capitamo, i Chalichi ca Pentecosti, ukutila tulemona Lesa pakati kesu, ukubomba ifishibilo ifikalamba, ne fipapwa.

Panuma ya kucucutika na mafya ya bushiku,  
Panuma cena conse capita,  
Elyo tukesa mona Yesu ku mpela.

Ena akalandolela ine, Yesu uwawama nganshi  
kabili uwa cine,  
Pa Cipuna Cakwe icaemba, Ena akatusengela  
ku Mushi  
Panuma ya bushiku bwapwa.

Ilyo bucili nabuca, lekeni tubombe.

51 Bonse aba abaume abakalamba, abo abenga kwata ukulongana kwesu ukwa lucelo, ukuya mukulumbula cilya. Bena balipitile mukweshiwa, no kumona Lesa. Bena balipitile mukweshiwa, no kumona ba Malaika. Bena balipitile mu mesho; nobusokololo, no kumona ifishibilo ne fisungusho, ne fintu.

52 Lelo, oh, tapali nangu umo pali bena uwamwene ifyo Yobo amwene. Bonse balya abantu, panuma ya kumona ba Malaika, no kumona Lesa na fyonse ifi fintu, tabatalile mona icili conse icakubabela isubilo ukupita pa inshishi. Lelo Yobo alimwene ukubuka! Alimwene Ipasaka. Amwene icintu ico cisansamusha umutima onse. Nomba ilyo acitile, “O ukutula ifyebo fyandi kuti fyalembwa mwi buuku! O ukutula fingafwatikwa necilelembelo ca cela, mwilibwe!”

53 Mwamona, cena, ifintu fyonse fyali mupilibukile. Abakwe, na babomfi bakwe tabalelanda na ena. Umukashi wakwe ali mweni. Aikele palya, pa cishala, kulya ukweshiwa ukukalamba. Kabili ichalichi lyaishile, no kupilibula inuma kuli ena, pa nshiku cinelubali. Kabili takwali nangu umo uwa kumusansamusha!

54 Elyo ena afwile alimwene icimonwa ce Pasaka, ilyo abilikishe, “Nalishiba Kalubula wandi wa mweo, kabili pa nshiku sha kulekelesha Ena akeminina pe sonde. Ninjishiba! O ukutula amashiwi yandi yalilembelwe necilembelo ca cela, mwilibwe, ukuti ifyebo fyandi tafyakatale ukupwa nakabili, pantu Nalishiba Kalubula wandi wa mweo! Nalishiba! Nalishiba!”

55 Cinshi ico waishiba, Yobo? “Nalishiba Kalubula wandi wa mweo.” Bushe mwalimona, takwali fye kulya Umo muntu uwa mweo, lelo Ena ali ni Kalubula kuli Yobo!

56 Oh, lipalwe Ishina lyakwa Shikulu! Ndi uwansansa nganshi ukutula Ndi ciputulwa ce Pasaka, ukutula Ndi ciputulwa ca kulya kubuka! Kabili ifwe tuli ciputulwa ca ciko muno lucelo, pantu muli ifwe mwaikala ulya u Mweo uwa kubuka (ulya ni, uulekumako) uyo waletela Ipasaka. “Nalishiba ukutula Kalubula wandi . . .” Cinshi ico waishiba? Nshiletunganya pali cena; ifwe natukwata ukutunganya ukwingi nganshi ileelo. “Nalishiba Kalubula wandi wa mweo!” Ee, mukwai.

57 Nomba ni cinshi ico Ena ali? Nga Ena ali nomweo, Ena ali ni Kalubula kuli Yobo. “Umwandi,” palwandi, *uwandi*, “Kalubula wandi wa mweo!”

58 Kabili ni cinshi cimbi ico waishiba, Yobo? Ni cinshi ico wamwene muli cilye cimonwa? “Kabili pa nshiku sha kulekelesha, Ena akeminina pe sonde. Kabili nangula imititi ya mu munofu ikonaule umubili wandi, nalyo line mu mubili wandi Nkamona Lesa, Uo Nkaimwena ne mwine. Nalishiba Kalubula wandi wa mweo, kabili Ena akeminina pa bushiku bwa kulekelesha pe sonde. Nangula imishipeshipe yandi ikapwe muli

ine, nangula imititi ya mu munofu ikonaule umubili wandi, nalyo line mu mubili wandi Nkamona Lesa.” Ukupita mulya mwali icimonwa icikalamba nganshi.

<sup>59</sup> Daniele amwene Malaika. Abana ba ci Hebere bamwene Umwana wakwa Lesa. Noah amwene umukola mfula. Abrahamu alimwene Lesa, icinso ne cinso. Lelo, Yobo amwene ukubuka, Yobo alolekeshe kuntanshi. Bonse ifikolwe na ba mushilo abakalamba, aba muli Baibele, balolekeshe ku ntanshi kuli bulya bushiku; ne cishininkisho, ukupitila mu fimonwa fyabo, ukupitila mu ma busokololo yabo, ukutila kukesaba inshita iya kubuka.

<sup>60</sup> Nomba tulemona imilimo iikalamba iletwalilila. Tulemona amaka ayakalamba ayakwa Lesa. Tulemona ifintu ifikalamba ifyo Ena alecita. Imwe teti muloleshe pa kasuba no—nokwishiba ukutila cena tacaba Maka yakwa Lesa ayo ayaleta lilya isonde pali kalya kasuba. Imwe teti mumone inshita yakupuka kwamabula ukwisa ukwabula ukwishiba ukutila kwaliko Lesa. Kuti mwamona ukundapwa kwa menso ayapofula, amatwi ayakoma, ekwishiba ukuti ni Lesa. Lelo nga ifyo efyonsefye epela ifyaliko, na panuma twafwa ifwe ninshi natuya? Lelo ukubuka, Ipasaka, oh, cilya e cakakatike ifintu fyonse ifyo Lesa atalile alaya, cali kubuka.

<sup>61</sup> Kabili balingile ukukwata ukutanikwa, ilyo tamulakwata ukubuka. Kabili libe i Chalichi talyakatale ukumona amaka ayabuka, ilyo Nshilati ntale mone bukapyunga ubupya ukucitika ne mwine, ilyo tamulati mwingile mwisenge ilipya pamo na Lesa, kufwile kwaba ukuitanika-wemwine pakutila kwaisa ba ukubuka. Ifwe tulingile ukufwa ku matontokanyo yesu fwebene, ukufwa ku nshila shesu fwebene, ukufwa ku fintu fyonse ifyatushinguluka ifwe, ukupita mu mesho nokupakaswa, ukutila twingamona ukubuka ukupya, u Mweo uupya. Ilyo umubembu talati abe umwina Kristu, kulingile kwaisa imfwa, elyo ukubuka.

<sup>62</sup> Libe Abrahamu talati amone Elohim, kwalingile ukuba imyaka amakumi yabili-na isano iya kwesha. Libe abana ba ci Hebere tabalamona Umwana wakwa Lesa, balingile ukwingila mwi lungu lya mulilo. Libe Daniele talamona Malaika, alingile ukwingila mwi linga lya nkalamo. Libe Yobo talati amone ukubuka, ena alingile ukwingilamo no kulufya ifintu fyonse ifyo akwete; nangu cibe ifyo, ku cimonwa, alimwene!

<sup>63</sup> Kabili nga Yobo ku cimonwa kuti aiminina uwakosa nganshi pa bulayo, tulingile twacishapo shani ifwe ukucita, panuma Kristu abushiwa ukufuma ku bafwa no kuba Ifisabo fya Kubalilapo ifya balya abalala, no kutuma u Mupashi wa Mushilo nga icikakatikilo ca bulayo, pali ifwe, ukutila na ifwe pamo tukabe no mweo. “Pantu Ndi wa mweo, na imwe mukaba no mweo!” Ukumona Ukubapo Kwakwe ukukalamba pakati kesu,

ukubomba, ukucita ifishibilo fimo fine ne fipapusho ifyo Acitile pe sonde, ukutupela isubilo. Kabili twaisa ku kubuka, elyo kabili ukushala pa fishala fyesu? Leken i tufume pa cishala ileelo, necimonwa icipya, na Maka ayapya, no kulengwa ukupya ukutila twingamona Lesa mu Maka Yakwe. Tulemona ukubuka kwa fintu ukwisa.

<sup>64</sup> Ifwe tuli pa nshita ya mfwa. Ifwe twikele mu fibi fya mfwa. Inko shili mu fibi fya mfwa.

<sup>65</sup> Russia nasanga icanso icipya nomba, ngefyo imwe bonse mwaumfwile pa cilimba ne cintu. Tabalekabilwa ukwisa kuno noku cilepaula ne bomba. Bena kuti baleta fye icintu cimo icinono kuno lubali, no kwikala pakati ka nengu shabo, no kufwishila utuntu utunono kunge mu nko ili yonse, kabili umuntu onse akaba uwabulebe pa ma ora amakumi yabili na yane. Wabuka kabili, ilyo wabuka, kuli umwina Russia uulekupanta kumbali, umukalamba umushilika umwina Russia akupokolola ing'anda, aleangala nomukashi obe, ukuposa abana benu kunge mu musebo, no kusenda ing'anda yenu. Bena kuti bacicita. Bena teti balufye icintu nangu cimo. Bena balicikwata. Tapali nangu umo uwaishiba ifyo cena cili. Mwamona, ifintu fyonse filebomba. Nomba bena kuti babomfya cilya kabili ukukana tina pali cena, pantu takuli nangu umo uwinga cicita.

<sup>66</sup> Tatwishibe ifyo cena cikesa, ico icikacitika. Lelo natwishiba icintu cimo, ukutila tuli pacishala. Icalo, cilo pacishala. Isonde lili pacishala.

<sup>67</sup> Kabili pantu isonde lili pa cishala, Ndi uwansansa nganshi ukutila u Mupashi wakwa Lesa kuti waisa, kabili kuti twasosa, "Nalishiba ukutila Kalubula wandi wa mweo, kabili pa bushiku bwa kulekelesha Ena akeminina pali ili sonde!" Ubushiku bumo Akesa! E mulandu wine uwa mushikakulo alembele:

Uwa mweo, Alintemenwe; pakufwa,  
Alimpuswishe;  
Pakushikwa, Asendele imembu shandi ukutali;  
Mukwima, Anungamike apabula umutengo  
umuyayaya:  
Ubushiku bumo Ali nokwisa—Oh, we bushiku  
bwa bukata we!

<sup>68</sup> Casendele Gethsemane, ukutona kwa Mulopa ukupula mu nkanda Yakwe, kuntanshi yacilya. Kabili cena casendele ukucula kwa bunkalwe bwa Kalbale, ilyo takulaba ne cishininkisho ica kwa Lesa uwa Muyayaya Uyo wingemya abafwa. Cena casendele i—cena casendele Gethsemane na Kalbale, ukupanga Ipasaka. Cena mucine calicitile.

<sup>69</sup> Ifyo balya abatumwa, pali lulya lucelo, ilyo baatompwelwe, mpaka Petro atile, "Ndi uwa nenuka nganshi, Ndecetekela Nalabwelelamo fye mukuloba nakabili. Nalabwelelamo kulya. Na—Nalimumwene Ena."

70 Bena balikwete isubilo ilikalamba, no kucetekela ne fintu fyonse, mpaka cena caisa pali ilya incende iyafita iikalamba. Cinshi ico Lesa alecita? Aleleta balya batumwa ku cishala. Ena alebaleta ku cifulo uko bena benga—bena bengakwata icicetekelo cabo ukushininkishiwa kuli bena.

71 Kabili Petro atiile, “Nali—Nali mumona Ena ukubomba ifipeshamano ifikalamba kulya lubali ku Galili. Lelo, oh, Ena nalambalala kulya, uwafwa, kabili uwatalala, mu nshishi! Ndecetekela Nalaya fye kulya kuli bemba muno lucelo no kuposamo isumbu, kabili ukuya fye mukuloba. Nalimo kuti Nalolekesha ukuciluka bema kulya, kabili Ndi nokwishiba. Ndebukisha ukumumona Ena ilyo Atulolele pa lulamba. Ndecetekela Nalaya fye kulya.”

72 Kabili abatumwa batiile, “Nawishiba cinshi? Ndecetekela Nalaya fye na iwe.” Oh, yali ayamakumbi makumbi. Balibilikishe mpaka amenso yabo yafimba.

73 Ifyo twaishiba ukupita muli shilya incende! Ifyo twaishiba! Ifwe bonse twalishiba pali filya fintu.

74 Ndebukisha lintu Nabikile umutemwikwa mulya mu nshinshi, palya pamulu wa lupili kulya, ulwitwa ku Kabanga, nangu Walnut Ridge Cemetery. Ifyo Ine nabikile umwana munono mulya! Kabili Nalelila pamaboko yaba mayo, mpaka, Nalilile mpaka Naleka ukulila. Ine nallicitile icintu conse ico Nali nokucita. Mpaka, Nabulile imfuti, ukwasha ukuipaya, Ine nali munshita iyaba ifyo. Kabili cali nipali ilya ine nshita, mumuputule unono palya pa muulu, nali pamakufi yandi, ukutila i Myuulu yaiswike ku numa, kabili Namwene ena naiminina mulya mu busuma ubwa kukanafwa. Cena cali nimuli ilya nshita ukuti Naumfwile amaboko yakwe yaisa pa mabeya yandi, atila, “Bill, iwe taukutulwike. Ifwe tuli mubusuma ubukalamba nganshi ukucilapo pali iwe.”

75 Mwamona, cena cisendafye ukutanikwa. Cena cisendafye ukupela kwa maluba, pakufumyamo umusashi muli yena. Cena cisenda ukupela kwa mweo, pakufumyamo icawamisha muli cena ico icabapo. Uyo wine emulandu Yesu apelelwe, pakufumya cintu Ena ali. Taiminine ilyo takulaba ukutanikwa, nokulanda ukuti, “Amaka yonse mu Myuulu nape sonde naya pelwa mukuboko kwandi.” Lelo panuma yaku yanikwa, Aimine nokutila, “Amaka yonse mu Myuulu nape sonde nayapelwa mu kuboko Kwandi!” Lelo cinshi cintu cena cacitile? Cena casendele ukutanikwa mukubalilapo.

76 Cena casendele ukonaulwa noku lengwa insoni ukwa batumwa. Bena bamwene Kalubula wabo, Umo untu bena batemenwe, kabili Bamumwene abusha abafwa ukufuma—ukufuma ku nshinshi. Bena bali Mumwene acita ico. Kabili nombata tontonkanyeni, “Mulya Alele, uwa talala, mu nshinshi, Ena ekapalwakwe, muno lucelo.” Cena cilesendafye uko . . .

<sup>77</sup> Balya abantu Abamumwene aisula amenso ya mpofu, bamumwene Naiminina palya aleiluka yalya yene amatontonkanyo yali mu mitima ya bantu, “Nimumusango nshi Aishibilemo,” bena balelanda, “balya bene Abalemufwaya? Nimumusango nshi Aishibilemo? Cinshi Taishibile Yuda, Yuda uwali—uwali nokufutuka Ena? Cinshi Taishibile ukuti abashilika baleisa pa muulu wa mpili palya, nefikonto ne mpanga na fyonse, ukwisa Mwikata, ngacakutila Aleiluka amatontonkanyo yabo?”

<sup>78</sup> Mwamona ciwa alebombela pali bena, ukubabika pa cishala, pantu bena balefwaya ukubapela ubunte bwa “Ine nalishiba.” (Tekutila “Ine ndetunganya” nangu “limbi cena cilifyo.”) “Ine ninjishiba! Ine ninjishiba!”

<sup>79</sup> Kabili ibukisha, ifyo ifyakweshwa filetwa pali iwe mu munshila imo ine, pakutila iwe taulandile ukuti, “Ukuba, limbi Ici nacilungama, limbi Ilembo lya cine, limbi ubundapishi bwa Maka ya kalamba nabulungama, limbi Mupashi wa Mushilo nalungama.” Lelo lintu iwe wakwata uko ukwishiba kabili wafumapo pa cishala, kabili wakwata ubusokololo bwakwa Lesa, ukupitila mu lubatisho lwa Mupashi wa Mushilo, iwe kuti wabilikisha ukuti, “Ine ninjishiba Umulubushi wandi ali no mweo, pantu Ena aikala muli ine!”

<sup>80</sup> Petro atile, “Ndeya mukwipaya isabi.” Abatimwa batile, “Tulecetekela Twalayafye pamo naiwe.” Kabili palya pali icishala cabo, palya pene akati ka bamba, kabili nobwafya bwatalililepo mu nshila cabelelemo. Kabili Naumfwile umo pali bena atila, “Oh, bushe kuti cacitika cena shani, Petro? Bushe kuti caba shani icintu caba ifyo u Muntu kwati nga ulya ukufwa? Bushe kuti Abikwa shani mu nshinshi mumusango Abikilwemo? Bushe kuti Aiminina shani nokuleka bena bamufwishila ifikola pa cinso Cakwe kabili nokunukula imyefu Wakwe? Bushe Acitile shani cilya, oh, kabili nokutwalilapo ukuba Lesa? Tekutifye nkutuluke pali ico.” Oh, we musebanya we!

<sup>81</sup> Kabili palya penefye, baloleshe palulamba, mumusango umo winefye uwa busokololo buntu Yobo akwete, palya bamwene ico Yobo amwene imyaka amakana yane iyapitapo kunuma. Palya paiminine Umulubushi, wa mweo kabili uwamubili uupya, naiminina pa lulamba. Nomulilo nabakosha, kabili ne sabi nabepikapo kwati nga filya, kabili atile, beteni bena.

Yesu alyanshika itebulo apo abashila bwakwa  
 Lesa babalisha,  
 Eta abantu basalwa Bakwe ukutila “Iseni  
 nokulya;”  
 Abalishishe manna Yakwe kabili eupela  
 kukukabila kwesu konse;  
 Oh, cena, cintu cawama ukulya pamo na Yesu  
 inshita yonse!

Ifyo ifwe twinga tontonkanya pali ico, ifyo cilya cena casenda filya ifintu fikalamba!

<sup>82</sup> Ifyo ulya, Paulo umutumwa, ulya umutumwa mukalamba uwapitile munshita yakwe iyabwafya lintu ashininkishe imfwa yakwa Stephen, kabili amwene impuni yakwe unono yalolesha ukulola ku Muulu, kabili namambwe yalemulasa pa menso, kabili aloleshe pa muulu nokutila, “Namona i Myuulu yaisuka. Namona Yesu naiminina ku kuboko kwa kulyo ukwakwa Lesa.” Atile, “Shikulu, mwibika iyo ulu ulubembu mukupingulwa kwabo.” Kabili Paulo aikete amakoti, ayo aya mubikilepa milungu ne milungu pa muulu wa cishala, aleenda kunuma naku ntanshi; mpaka, amano yakwe yaonawilwe, mpaka ali pa musebo wakwe ukuya kulya ku Damasko, ukuya mukweshwa ukusanga inshila iyakucitilamo, kwati muntu aleya kwi botolo lya whiskey, mukweshwa ukupwisha ubulanda bwakwe.

<sup>83</sup> Ena ali pakati ka cilya conse, lintu kwaishile i Shiwi ukufuma mu Muulu, u Lubuuto lukalamba ulwalebengeshima ulwatile, “Shauli, Shauli, mulandu nshi Ulempakashila?” Amwene Ena. Aali Mwishibe, ukutila Aali ni Yesu uwabukile, Umo untu ashininkishe ilyo alefwa, ukutila abukile nakabili.

<sup>84</sup> Oh, Ndeibukisha umweo wandi wine, mu nshila ya kuya ku bonaushi, lintu Naumfwile i Shiwi lisuma liletila, “Nine Yesu. Nali pa nshita imo uwafwa, Ndino mweo umuyayaya. Pantu Ndi no mweo, naiwe uli nomweo pamo.” Ukutila pali ilya nshita, ilyo nabikile ukuboko kwandi mu Kwakwe, Nalimucetekela Ena nangu napita mu ncende shabwafya. Lintu inshita shaisa apo Ningamona, ninshila nshi Ndeyamo, Ntwalililapofye Ukumucetekela.

<sup>85</sup> Onse umwina Kristu wacetekela afwile apitamo muli konse ukweshiwa. Onse umwina Kristu wacetekela afwile abikwapo pa cishala, pakutila afumapo ne cakwishiba, “Ine ninjishiba Umulubushi wandi ali nomweo!”

<sup>86</sup> Tatwishile kuno luno uluchelo mukwikalafye nokulanda pelyashi limo ilyakale, ilyo lyonse ilyacishinka, lelo twishile pano no bunte muno lucelo, “Ninjishiba ukuti Yesu Kristu Mwana wakwa Lesa, Ninjishiba cena ukwabula ukutwishika nangu kumo! Ninjishiba ukutila Ena abukile ukufuma ku bafwa, kabili Ena ekele muli ine ileelo. Ena wandi kabili Ndi Wakwe. Ndi mpyani pamo Nankwe, mu Bufumu bwakwa Lesa.”

<sup>87</sup> Ipasaka! Ipasaka lileleta icintu icikalamba, ukubuka, isubilo lipya. Bushe na mukwata lyena muno lucelo? Bushe cili mu mutima wenu? Bushe mwalishiba ukutila Kalubula wenu wa mweo, kabili Ena alalenga ifintu fyonse ukubombela capamo?

<sup>88</sup> Mwatila, “Munyina Branham, Ninjikala pano, ukulolela umulongo wa kupepelwa.”

<sup>89</sup> Lesa alebomba cilya filya fine fye ku busuma. Cinshi ico ulya umulumendo umusuma umunono, ubushiku bumbi,



uwauminwe nobupofu ilyo afyelwe? Pakutila Lesa engasenda ubukata no kupilibula umusumba. Mucine, Lesa alishiba ifyo Ena alecita. Lesa alishiba. Kabili Ena alatubika pa cishala, pakutila engatulangisha ubukata Bwakwe.

<sup>90</sup> Eico, muno lucelo Ndesosa ici, we munandi. Panuma ya myaka amakumi yatatu na-umo iyabukapyunga, panuma ya myaka amakumi yatatu na-umo iya kucucutika kwa mwibala, Ndefwaya ukupela ubunte bwandi kuli ici. Nalimona ukulengwa insoni. Nalimona inshita iyo Naipusha pa fintu, no kulilila ifintu, no kulomba ifintu, no kufilwa ukufipokelela fyena. Lelo nga kuti Nalolelafye mukutekanya pali Lesa, lyena Ndeshiba ukutila cilebombokafye filya fine icalungama, cicitikafye filya fine icalungama, cicitafye filya fine icintu icalungama.

<sup>91</sup> Ilyo Nalufishe akanya kandi, Sharon wandi umunono, Na...cilya ecali icintu cimo ico icampunwine ine. Natile, “Nga cilya kuti caba shani ku busuma? Kutu caba shani ku busuma?” Kabili imyeshi kuntanshi, ilyo Namumwene naiminina kulya mukuyemba konse ukwa mukashana, alelanda kuli ine, naiminina ku lubali lwa lilye celeta ilya kale ilyaonaika, kulya, Nalishibe, nga ena ali no mweo, ena limbi nga lifumine munshila. Lesa amusendele ilyo ali uwanaka kabili umusuma. Ninjishiba Ndi no kumumona nakabili. Ninjishiba Ndi no kumumona, Nincishiba ukucila pacishingwa icili conse icakutwishika.

<sup>92</sup> Ndetontonkanya pa mukashi wandi uwa myaka yakufyalwa amakumi yabili na ibili, asendelwe, umukashana fye, nyina umunono kulya. Ilyo amapepala yapele umutwe welyashi apa, “Nyina uwacaice, reverend. . . , afwa fye,” oh, ifyo mutima wandi walilile! Nshaishibe ifya kucita.

<sup>93</sup> Lelo ileelo Ninjishiba conse calebombela kubusuma bwandi. Ninjishiba ubumi bwalingile ukupeela, noku pombwa, ukutiina, pakufumya ifyo ifyalimo, kunse. Mwali sana bu Branham mulya, ubwalefwaikwa ukutiina ukufumyamo libe Lesa talailenga Umwine ukwishibikwa.

<sup>94</sup> Mwali sana bu imwe muli imwe, mpaka Lesa aishilebutiinina kunse, ukupitila mu mesho. Kabili ilyo kulya ukutina kwalecitika, calikosa. Lelo panuma yakashita, umulu wabuta kabili, elyo nomba umulimo wakwa Lesa. Elyo mulelila, “Nalishiba Kalubula wandi wa mweo, kabili pa nshiku sha kulekelesha Ena akeminina pe sonde! Nangula imititi ya mu munofu ikonaule uyu mubili, nalyo line mumubili wandi Nkamona Lesa!” Aya mesho ayanono ne fintu fyali fye pakashita, kabili fikapwa no kupita. Lelo fyena ficitilwafye kubusuma bwenu, lekeni twibukishe cilya, ukutila Lesa enga kwata ubukata.

<sup>95</sup> Ka tukontamike imitwe yesu pakashita fye. Ndefwaya ukwipusha, ilyo tatulapepa, bushe kuliko umu muno uyo winga

temwa ukwibukishiwa mwi shiwi lye pepo ilyo tatulaisala? Lesa amupale. Nibanga muno abengasosa, “Ndefwaya Lesa, munshita ya kweshiwa kwandi nomba, ukumpela ukwishiba ukupya, uko Ningafuma icipya nakabili”? Imyeni ukuboko kwenu, soseni, “Ndefwaya—Ndefwaya uku kube ukubuka kuli ine, Ipasaka, ukumbusha ine mukusubila ukupya na maka ayapya, ubumi ubupya nensansa ishitya.” Shikulu amupale, mwe bantu bandi abatemwikwa.

<sup>96</sup> Oh, Lesa wesu na Kapususha wesu, tuletasha nganshi kuli Imwe pali ili Pasaka, pa fyo cipilibula ku mitima yesu. Kabili ku cietekelo, kulya lubali, ukuciluka impanga, ifwe kuti twamona Ukwisa kwa kwa Shikulu, Yesu, nge fyo Aleilenga Umwine ukuiteyanya nomba, ukufwalafye ifya kufwala Fyakwe ifya bufumu. Kabili, i Chalichi lileshintililapo, Shibwinga ukufwala umwingila Wakwe uwa bwinga. Kuli mupepi nokuba ukulongana ukukalamba ili line fye.

<sup>97</sup> Ici cishala teti ciminine inshita shonse. Ilyo tuleumfwa abantu ukuseka, uku tupumya, no kutwita lilye shina lya musebanya ilya “kakunkuluka wa mushilo,” kabili ukulatupumya, nokutila ukuti tatwaba nabatuntulu mu bongo, oh, teti citwalilile inshita yonse, Shikulu. Lelo lekeni tube nga Yobo, twikate ubunte bwesu, lekeni tube nga Daniele mu cilindi ca nkalamo, nangu abana ba ci Hebere mwilungu lya mulilo, nangu Abrahamu mu bulendo bwakwe.

<sup>98</sup> Twafwilisheni, O mwe Shikulu, ukwiminina aba cine mpaka tukamone cilya icintu icikalamba ukucitika, “Ilyo ipenga likalila, kabili abafwila muli Kristu bakabuka; ifwe fwebali aba mweo kabili abashalapo tukapilibulwa, mukashita, mukukapakapa kwe linso.” Kabili elyo kukesa lilya Ipasaka kuli ifwe, ilyo Kristu aipakishe imyaka ikana limo ne myanda pabula iyapitapo muno lucelo, kabili atiile, “Pantu Ndi wa mweo, na imwe mukaba aba mweo.”

<sup>99</sup> “Uyu wine Yesu, uwasendelwe ukufuma mukati kesu, akabwela fye umusango Aililemo.” Ifwe tukamumona Ena, nangula icibala icili conse mukuboko Kwakwe kabili ne cilembo conse ica munga pa mutwe Wakwe. Ifwe tukamumona Ena.

Oh, Nkamwishiba Ena, Nkamwishiba Ena,  
Kabili uwalubulwa kulubali Lwakwe  
Nkeminina.

<sup>100</sup> Ee, Shikulu, umutima wandi uubusu, ilyo uyu mubili uwanakuka uletendeka ukukontamina pe samba lya cipe, amasakamiko nokucucutika kwamu mabala, amabala yabu minshoni, kabili ifisuma ne fibi, kabili nokukana sakamana pakati ka bakapyunga abafikansa, na fimbipo, pancende yonse, nabantu ukupumya, namaka yabubifi. Lelo, O mwe Shikulu, ubushiku bumo tukesa nga Eliya, kulya ku mumana; lolesheni kulya, abakakilwa ku mpanga yonse, iceleta lya mulilo

ilili nokututwala kumbi. Lekeneni twishibe ukutila ifi ifishala fifimbofye ifyakutufisa ukufuma kuli cilya icintu icikalamba ico icilifye kuntanshi, bulya ubukata ubukalamba.

<sup>101</sup> Lekeneni tube aba cine nga Yobo, mpaka tukamumone Ena, icinso ne cinso. Lekeneni tube aba cine nge fyo Shikulu wesu ali, nge cilangililo cesu, ukuya ku Kalbale ku... uwaiteyanya ukutanikwa, no kutanikwa pamo na Ena, ukutila kuti kwaba ukubuka mu bumi bwesu. Peleni cena, Shikulu.

<sup>102</sup> Lekeneni, nga kuliko bakapumya abali bonse muno, abo abali nga Paulo uwa kale, abo abapumya, lekeneni bena basange Ipasaka pa bulendo bwabo muno lucelo. Peleni cena, Shikulu.

<sup>103</sup> Twapepa, Shikulu, ukutila balya abali pa cishala ca bonaushi, icishala ca kulwala, ukutila iyi e nshita iyo bakalubulwa.

<sup>104</sup> Mailo ubushiku, ukulanda kuli ulya umwanakashi umunono kulya kwi telela, na umulumu wakwe; ifyo kulya mu Phoenix, mu mibele iya bipa, kabili yalya amapwalonda ayakalamba ayali palya pali bena, kabili nomba ileelo alifye bwino nganshi kabili umutuntulu. Kabili akanya akanono ako kali no kukwata umutima wakako ukufumishiwa, kekele muno mucikulwa muno lucelo, umutuntulu, bwino. Umulumendo umunono impofu uyo inshita imo aendele mu mfifi kabili ukwabula ukumona inshita ya kasuba, ukwenda ileelo no kumona ulubuuto lwa kasuba. Kabili, O mwe Lesa, ifyo twa Mitotela pali ici! Kabili conse camoneke kunuma ya cifimbo, kuli bulya ubushiku ubukalamba ubwa kubuka. Peleni ici, Tataa. Kabili lekeneni bena beshibe ukutila ifi fintu fyali no kuba ulya musango, ukutila ifi: umwaice umulumendo kuti amona, ukuti umwana umunono uwakwata ubwafya bwa mutima limbi kuti apela ubunte kuli bambi. Fyonse ifi fintu fibombela capamo ku busuma kuli abo abatemwa Imwe.

<sup>105</sup> Fyonse ukulengwa ifingacitwa kuli ifwe pantu kwali Umo uwali uwanakila mukweshiwa, kwaliko Umo Uyo waiminine ukweshiwa, ulya ali ni Yesu. Ulya Umo Uwali uwanakila kuli Taata, mpaka Taata amubushishe Ena pe Pasaka ulucelo, pantu tacali icingacitwa ukutila Ena ekatililwe nemfwa. “Pantu Nshakaleke Uwa Mushilo Wandi Umo ukumona ububole, nangula ukusha umweo Wakwe mumbo.” Pantu, Ena alisangilwe uwa cishinka, lyonse ukucita cilya ico casekeshe Taata.


<sup>106</sup> Lesa, lekeneni ifwe lyonse tube abacishinka pa cifulo ca mulimo. Te mulandu ifyo amesho yesu yali kabili amafya yesu, fyonse ifyo cili, lekeneni tube abalinga ukusosa, lyonse, “Ninjishiba ukutila ifintu fyonse fibombela capamo ku busuma kuli abo abatemwa Lesa.” Peleni cena, Tata.

<sup>107</sup> Ifwe tulepala aba bantu muno lucelo na mapalo Yenu. Nababangila ukwisa ukufuma kufifulo fyabo, nabesa kwi hema. Nabesa mukupoka ukutusha. Lekeneni baleya ku ng’anda muno

lucelo, na Maka aya Mupashi wa Mushilo ukubilima mu mitima yabo, ukwenda mu musebo nga balya abalefuma ku Emmausu, balesosa, “Bushe imitima yesu tayacipya mukati kesu, elyo Ena acilalanda kuli ifwe mu nshila?” Peleni cena, Taata. Nabapela kuli Imwe nomba, mwi Shina lyakwa Shikulu Yesu Kristu. Ameni.

Cisuma, Munyina Neville. Kabili nomba ibukisheni ukulongana.

<sup>108</sup> Ifwe tatwakwate amakadi yakupepelwapo muno lucelo, pantu ukutila, nga twakwata amakadi yakupepelwapo, ilyo lyonse Nakwata balya bantu ukwiminina kuno nga filya, nalyo line Ndi no kushintilila pali cilya ica bupe. Ndingile ukukwata incende mpaka Nabika cilya lubali, umo Ningenda ukufuma muno kabili kuti...Ndi nomwensho. Ndemoneka ukuba no mwensho, kabili Ndi no mwensho Nkapanga icilubo. Ukulusa ubulwi, te kulusa inkondo. Patton alushile ubulwi ubwingi, lelo ena tatalile alusapo inkondo. Cilya cishinka. Kabili ifwe tukalusa ubulwi ubwingi, pamo, lelo ifwe tatwakaluse inkondo. Nkapanga ifilubo ifingi, lelo Nshakaluse ico Naimininapo. Lesa alicipele, kabili Lesa akasakamana pali cena. Cena caba—cena caba kusubwa. Kabili nomba yena ni nshita, Ndecetekela ora ili, kabili Ndetendeka, ukuba yena li Pasaka buno bushiku, Ndi nokuya—ukuyafye nga filya Nacitile kulya ukupepela abalwele. Kabili nga kuti Na...Cena kusuba. Cena cintu cimo cilingile ukucitika mukati ka ine. Ine nshacibelesha sana cena. Cisa mumusango uwaba nga filya, teti Nkwanishe ukucishibafye mukulungama, lelo Ningile ukucisunga mpaka Nacishiba inshita iili yonse. Eico buno bukaba ubushiku ubo Nkeshha, ku nkumbu shakwa Lesa.

<sup>109</sup> Shikulu akupale nomba. Munyina Neville. Kabili ukulongana kwalatendeka pa naini sate. Munyina Neville. 

*INE NINJISHIBA* BEM60-0417s  
(I Know)

AMASAMBILLO YA PE PASAKA AYAKONKANA

Iyi Mbila na Munyina William Marrion Branham yaletelwe intendekelo mu Cingeleshi pa Mulungu wape Pasaka ulucelo pakutula kwa kasuba, Shinde pa 17, 1960, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)